

باب 17 ستارے اور نظام شمسی

گرمیوں کی چھٹی کے دوران پہیلی اور بوجھواپنے دادا، دادی کے گاؤں گئے۔ رات کا کھانا کھانے کے بعد وہ گھر کی چھت پر گئے۔ اس وقت آسمان صاف تھا اور بادل نہیں تھے۔ وہ آسمان میں بے شمار چمکتے ہوئے ستاروں کو دیکھ کر حیرت میں پڑ گئے۔ اپنے شہر میں انھوں نے ایسا نظارہ کبھی نہیں دیکھا تھا (شکل 17.1)۔

رات کے وقت آسمان کا مشاہدہ کرنا صرف اسی جگہ دلکش ہوتا ہے جہاں تیز روشنی نہ ہو اور کرہ باد صاف ہو۔ کسی صاف اور اندھیری رات میں آسمان کی طرف دیکھیے۔ آپ کو پورے آسمان میں نقطوں کی طرح بے شمار ستارے نظر آئیں گے، جن میں کچھ بہت چمکدار اور کچھ مقابلتاً کم چمکدار ہوں گے۔ ان کا بغور



شکل 17.1 : رات کے وقت آسمان

پہیلی اس بات کو لے کر حیران تھی کہ بڑے شہروں کے آسمان کے مقابلے گاؤں کا آسمان اتنا مختلف کیوں ہے؟ اس کے دادا جان نے اسے بتایا کہ تیز روشنی، دھوئیں اور گرد کے ذرات کی وجہ سے بڑے شہروں میں شاذ و نادر ہی صاف آسمان نظر آتا ہے۔

مشاہدہ کیجیے۔ کیا یہ سبھی ٹمٹماتے ہوئے نظر آتے ہیں؟ کیا آپ کو ستارے جیسی کوئی ایسی چیز نظر آتی ہے جو ٹمٹاتی نہیں ہے؟ ان میں وہ اجسام جو ٹمٹما نہیں رہے ہیں سیارے (Planets) ہیں۔

رات کے وقت آسمان میں سب سے زیادہ چمک دار شے

چاند ہے۔ آسمان میں موجود ستارے، سیارے، چاند اور کئی دیگر اجسام کو فلکی اجسام (Celestial objects) کہتے ہیں۔ سبھی فلکی اجسام ایک جیسے ہوتے ہیں؟ آئیے معلوم کریں۔

17.1 چاند

عملی کام 17.1

کئی راتوں تک مسلسل چاند کا مشاہدہ کیجیے، ممکن ہو تو ایک ماہ کامل (full moon) سے دوسرے ماہ کامل تک۔ اپنی کاپی میں ہر رات چاند کا خاکہ بنائیے اور ماہ کامل سے شروع دنوں کی تعداد کو بھی نوٹ کیجیے۔ روزانہ یہ بھی نوٹ کیجیے کہ آسمان کے کس حصہ میں (مشرق یا مغرب) چاند نظر آتا ہے۔

وہ دن جب چاند پورا نظر آتا ہے 'ماہ کامل' یا 'پورے چاند کا دن' (full moon day) کہلاتا ہے۔ اس کے بعد ہر رات چاند کے چمکدار حصہ کا سائز چھوٹا ہوتا چلا جاتا ہے۔ پندرہویں دن چاند نظر نہیں آتا ہے۔ اس دن کو 'ماہ نو' (new moon day) کہتے ہیں۔ اگلے روز آسمان میں چاند کا صرف ایک چھوٹا سا حصہ نظر آتا ہے اسے 'ہلالی چاند' (Crescent moon) کہتے ہیں۔ اس کے بعد ہر روز چاند پھر بڑا ہوتا جاتا ہے۔ پندرہویں روز ایک مرتبہ پھر ہمیں پورا چاند نظر آتا ہے۔


ایک ماہ تک نظر آنے والی چاند کے چمکدار حصے کی مختلف شکلیں چاند کی ہیئتیں (phases of the moon) کہلاتی ہیں (شکل 17.2)۔

ایک ماہ کامل سے دوسرے ماہ کامل تک کا وقفہ 29 دن سے کچھ زیادہ ہوتا ہے۔ بہت سے کلینڈروں میں اس وقفہ کو ایک ماہ کہا جاتا ہے۔

کیا چاند کی شکل میں روزانہ تبدیلی آتی ہے؟ کیا ایسے بھی دن ہیں جب چاند کی شکل بالکل گول نظر آتی ہے؟ کیا ایسے بھی دن ہیں جب آسمان صاف ہونے کے باوجود بھی چاند نظر نہیں آتا؟



شکل 17.2 : چاند کی ہیئتیں



شکل 17.3 : سورج کی منعکس روشنی کی وجہ سے ہی چاند نظر آتا ہے۔

چاند اپنی شکل کو روزانہ کیوں تبدیل کر لیتا ہے؟



یہ جاننے کی کوشش کرتے ہیں کہ چاند کی ہیئتیں کیوں دکھائی دیتی ہیں۔ باب 16 میں آپ نے مطالعہ کیا ہے کہ چاند کی اپنی

عملی کام 17.2

دے رہی ہیں تو گیند کے سفید حصہ کو مشرق کی سمت میں رکھنا چاہیے۔ اگر آپ اس عمل کو شام کے وقت انجام دے رہی ہیں تو گیند کے سفید حصہ کو مغرب کی سمت میں رکھنا چاہیے۔ ہر ایک معاملے میں سفید اور سیاہ حصوں کو تقسیم کرنے والی لائن عمودی رہنی چاہیے۔


دائرے کے مرکز پر کھڑی ہو کر گیند کے سفید نظر آنے والے حصہ کا مشاہدہ کیجیے۔ جب کہ آپ کی سہیلی دائرے پر پہلے بنائے گئے نقطوں پر کھڑی ہے۔ سفید حصہ کی شکل بنائیے۔ اپنی بنائی ہوئی شکل کا موازنہ شکل 17.5 میں دکھائی گئی چاند کی مختلف ہیئتوں سے کیجیے۔

ایک بڑی گیند یا گھڑا لیجیے۔ اس کے نصف حصہ پر سفید اور نصف حصہ پر سیاہ روغن کیجیے۔ اپنی دو سہیلیوں کے ساتھ کھیل کے میدان میں جائیے۔ میدان میں تقریباً 2 میٹر نصف قطر کا دائرہ بنائیے۔ اس دائرہ کو آٹھ مساوی حصوں میں تقسیم کیجیے۔ جیسا کہ شکل 17.4 میں دکھایا گیا ہے۔

دائرہ کے مرکز پر کھڑی ہو جائیے۔ اپنی سہیلی سے کہیے کہ وہ گیند کو پکڑ کر دائرے کے مختلف نقطوں پر کھڑی ہو جائے۔ اس سے کہیے کہ گیند کے سفید حصہ کو سورج کے سامنے رکھے۔ اگر آپ اس عملی کام کو صبح کے وقت انجام



شکل 17.4 : چاند اپنے مدار میں مختلف مقامات پر مختلف نظر آتا ہے



شکل 17.5 : چاند کے اپنے مدار میں مختلف مقامات اور متعلقہ ہیئتیں

روشنی نہیں ہوتی جب کہ سورج اور دوسرے ستارے اپنی روشنی پیدا کرتے ہیں۔ چاند ہمیں اس لیے نظر آتا ہے کیوں کہ یہ اپنے اوپر پڑنے والی سورج کی روشنی کو ہماری طرف منعکس کر دیتا ہے (شکل 17.3)۔ لہذا ہم چاند کے صرف اسی حصہ کو دیکھ پاتے ہیں جس حصہ سے سورج کی روشنی منعکس ہو کر ہم تک پہنچتی ہے۔

کیا اب آپ پورے چاند کے دن اور نئے چاند کے دن سورج، چاند اور زمین کے نسبتی مقامات کا اندازہ لگا سکتے ہیں؟ اپنی کاپی میں ان کے مقامات کا خاکہ بنائیے۔ پورے چاند کا مشاہدہ کرنے کے لیے آپ آسمان کے کس حصہ میں دیکھیں گے؟ نئے چاند والے دن کے بعد زمین سے نظر آنے والے چاند کے روشن حصہ میں دن بہ دن اضافہ ہوتا رہتا ہے۔ پورے چاند والے دن کے بعد زمین سے نظر آنے والا سورج کے ذریعہ منور چاند کا حصہ روزانہ چھوٹا ہوتا جاتا ہے۔



میں نے سنا ہے کہ ہم زمین سے چاند کے پچھلے حصہ کو کبھی نہیں دیکھ پاتے ہیں۔ کیا یہ سچ ہے؟

یاد رکھیے کہ چاند زمین کے گرد چکر لگاتا ہے۔ زمین چاند کے ساتھ ساتھ سورج کا طواف کرتی ہے (شکل 17.6)۔



شکل 17.6 : زمین چاند کے ساتھ ساتھ سورج کا طواف کرتے ہوئے

عملی کام 17.3

ڈھلان والے اور اونچے پہاڑ ہیں (شکل 17.7)۔ ان میں سے کچھ پہاڑ تو اتنے اونچے ہیں کہ زمین پر سب سے اونچے پہاڑ کی مانند ہیں۔

چاند پر نہ تو کرہ باد ہے اور نہ ہی پانی۔ کیا چاند پر زندگی ممکن ہو سکتی ہے؟



کیا ہم چاند پر کسی قسم کی آواز سن سکتے ہیں؟



باب 13 میں ہم نے پڑھا ہے کہ آواز بغیر کسی وسیلے کے سفر نہیں کر سکتی۔ تو پھر ہم چاند پر کسی قسم کی آواز کس طرح سن سکتے ہیں؟

کیا آپ جانتے ہیں؟

21 جولائی 1969 کو امریکی خلا باز نیل آرم اسٹرانگ (Neil Armstrong) نے سب سے پہلے چاند پر اپنے قدم رکھے۔ ان کے بعد ایڈون ایڈلڈرن (Edwin Aldrin) چاند پر اترے۔




شکل 17.8 : چاند پر خلا باز

زمین پر 1 میٹر قطر کا ایک دائرہ تشکیل دیجیے۔ اپنے کسی دوست سے کہیے کہ وہ اس دائرہ کے مرکز پر کھڑا ہو جائے۔ اپنے دوست کا طواف اس طرح کیجیے کہ آپ کا چہرہ ہمیشہ اس کی طرف رہے۔ کیا آپ کا دوست آپ کی پشت دیکھ سکتا ہے؟ ایک طواف مکمل کرنے میں آپ نے کتنی مرتبہ گردش کی؟ چاند زمین کا طواف بالکل اسی طرح کرتا ہے۔

چاند زمین کا ایک طواف مکمل کرنے میں اپنے محور پر ایک چکر پورا کر لیتا ہے۔

چاند کی سطح

قصہ گو اور شعرا حضرات کے لیے چاند ایک دلکش شے ہے۔ لیکن جب خلا بازوں (astronauts) نے چاند پر قدم رکھے تو انھوں نے پایا کہ چاند کی زمین گرد سے لبریز اور بنجر ہے۔ اس کی سطح پر مختلف ساز کے آتش فشاں پہاڑ کے دہانے ہیں۔ یہاں کھڑی



شکل 17.7 : چاند کی سطح

17.2 ستارے

اگر ستاروں کی روشنی ہم تک پہنچنے میں برسوں لگ جاتے ہیں تو ستاروں کو دیکھتے وقت کیا ہم اپنے ماضی کو دیکھ رہے ہوتے ہیں؟



میں یہ جاننا چاہتا ہوں کہ ہم دن میں ستاروں کو کیوں نہیں دیکھ پاتے۔ وہ ہمیں رات میں ہی کیوں نظر آتے ہیں؟

درحقیقت آسمان میں ستارے دن کے وقت بھی موجود ہوتے ہیں۔ تاہم اس وقت سورج کی تیز روشنی کی وجہ سے وہ ہمیں نظر نہیں آتے۔ کچھ نمایاں ستاروں یا ستاروں کے مجموعہ کا آسمان میں تقریباً دو گھنٹے تک مشاہدہ کیجیے۔ آپ کو کیا معلوم ہوا؟ کیا آپ کو آسمان میں ستاروں کے مقام میں تبدیلی نظر آتی ہے؟

آپ دیکھیں گے کہ ستارے مشرق سے مغرب کی طرف حرکت کرتے ہوئے نظر آتے ہیں۔ وہ ستارہ جو شام کے وقت مشرق میں طلوع ہوتا ہے عام طور سے علی الصبح مغرب میں غروب ہو جاتا ہے۔ ستارے مشرق سے مغرب کی طرف حرکت کرتے ہوئے کیوں نظر آتے ہیں؟ آئیے معلوم کریں۔

عملی کام 17.4

ایک بڑے کمرے کے درمیان میں کھڑے ہو کر چکر لگانا شروع کیجیے۔ کمرہ میں رکھی ہوئی چیزیں کس سمت میں حرکت کرتی ہوئی نظر آتی ہیں؟ کیا آپ انہیں اپنی حرکت کی برعکس سمت میں حرکت کرتے ہوئے دیکھتے ہیں؟

آپ کو رات کے وقت آسمان میں اور کون کون سے اجسام نظر آتے ہیں؟ آسمان میں بے شمار ستارے ہیں۔ بڑے شہر سے دور کسی اندھیری رات میں آسمان کا بغور مشاہدہ کیجیے۔ کیا سبھی ستارے یکساں طور پر چمکتے ہیں؟ کیا سبھی ستاروں کا رنگ ایک جیسا ہے؟ درحقیقت ستارے خود اپنی روشنی خارج کرتے ہیں۔ سورج بھی ایک ستارہ ہے۔ یہ دوسرے ستاروں کے مقابلے میں اتنا بڑا کیوں نظر آتا ہے؟

آپ کو ان میں سے کون سی فٹ بال بڑی نظر آئے گی وہ جو آپ کے نزدیک رکھی ہے یا وہ جو آپ سے 100 میٹر کے فاصلے پر رکھی ہے؟ ستارے سورج کے مقابلے میں لاکھوں گنا زیادہ دور ہیں۔ لہذا ستارے ہمیں نقطوں کی شکل میں نظر آتے ہیں۔

سورج زمین سے تقریباً 150,000,000 کلومیٹر (ایک سو پچاس ملین یعنی 15 کروڑ کلومیٹر) کے فاصلے پر ہے۔

سورج کے بعد دوسرا نزدیکی ستارہ الفا سینٹری (Alpha Centauri) ہے۔ یہ زمین سے 40,000,000,000,000 کلومیٹر کے فاصلے پر ہے۔ کیا آپ اس فاصلے کو کلومیٹر میں با آسانی پڑھ سکتے ہیں؟ کچھ ستارے تو اس سے بھی زیادہ دور ہیں۔


اتنے بڑے فاصلوں کو ایک اور اکائی میں ظاہر کیا جاتا ہے جسے نوری سال (Light year) کہتے ہیں۔ یہ روشنی کے ذریعہ ایک سال میں طے کیا گیا فاصلہ ہے۔ یاد کیجیے کہ روشنی کی چال 300,000 کلومیٹر فی سیکنڈ ہے۔ اس طرح کہا جاسکتا ہے کہ سورج سے زمین کا فاصلہ تقریباً 8 نوری منٹ ہے۔ الفا سینٹری کا فاصلہ تقریباً 4.3 نوری سال ہے۔



شکل 17.9 : قطب تارہ حرکت کرتا ہوا نظر نہیں آتا

اگر کوئی ستارہ اس جگہ پر واقع ہوتا جہاں زمین کا گردش محور آسمان میں ملتا ہے تو کیا وہ ستارہ بھی ساکن ہوتا؟

درحقیقت قطب تارہ ایک ایسا ہی ستارہ ہے جو زمین کے محور کی سمت میں واقع ہے۔ یہ حرکت کرتا ہوا نظر نہیں آتا (شکل 17.10)۔



شکل 17.10 : قطب تارہ زمین کے گردشی محور کے نزدیک واقع ہے

پہیلی کو یاد آیا کہ جب وہ کسی متحرک ریل گاڑی میں ہوتی ہے تو اسے قرب و جوار کے درخت اور عمارتیں پیچھے کی سمت میں جاتی ہوئی نظر آتی ہیں۔

اگر ستارے مشرق سے مغرب کی طرف حرکت کرتے ہوئے نظر آتے ہیں تو کیا اس کا مطلب یہ ہے کہ زمین مغرب سے مشرق کی طرف گردش کرتی ہے؟



اب میری سمجھ میں آیا کہ سورج مشرق میں کیوں طلوع ہوتا ہے اور مغرب میں کیوں غروب ہوتا ہے۔ ایسا زمین کے اپنے محور پر مغرب سے مشرق کی طرف گردش کرنے کی وجہ سے ہوتا ہے۔



میرے دادا جان نے مجھے بتایا تھا کہ آسمان میں ایک ایسا تارہ ہے جو بالکل بھی حرکت نہیں کرتا۔ یہ کس طرح ممکن ہے؟

عملی کام 17.5

ایک چھتری لیجیے اور اسے کھولیے۔ سفید کاغذ کے تقریباً 10-15 ستارے بنائیے۔ ایک ستارہ چھتری کی مرکزی چھڑ کے مقام پر چپکائیے۔ باقی ستاروں کو ہر ایک تیلی کے سرے کے نزدیک مختلف جگہوں پر چپکا دیجیے (شکل 17.9)۔ چھتری کی مرکزی چھڑ کو اپنے ہاتھ میں پکڑ کر گھمائیے۔ چھتری کے سبھی ستاروں کا مشاہدہ کیجیے۔ کیا کوئی ایسا ستارہ ہے جو حرکت کرتا ہوا نظر نہیں آتا؟ یہ ستارہ کہاں واقع ہے؟



(a) گریٹ بیئر (b) اورین (جوزا) (c) کیسیوپا (d) لیومجر


شکل 17.11: رات کے وقت آسمان میں کچھ ستاروں کا جھرمٹ

17.3 ستاروں کا جھرمٹ

اسے بگ ڈپر، گریٹ بیئر یا سپت رشی بھی کہتے ہیں۔

اس جھرمٹ میں سات نمایاں ستارے ہوتے ہیں۔ یہ ایک بڑے چمچے یا سوالیہ نشان کی طرح ہوتا ہے۔ چمچے کے دستہ میں تین ستارے اور پیالہ میں چار ستارے ہوتے ہیں (شکل 17.12)۔

کچھ دیر تک آسمان کا مشاہدہ کیجیے۔ کیا کچھ ستارے ایسے گروپ بناتے ہوئے نظر آتے ہیں جن کی شکلیں شکل 17.11 کے جیسی ہیں۔ قابل شناخت شکل والے تاروں کے گروپ ستاروں کا جھرمٹ (constellation) کہلاتے ہیں۔



شکل 17.12: قدیم زمانے میں پانی پینے کے لیے استعمال کیا جانے والا چمچہ


پرانے زمانے میں لوگوں نے آسمان میں ستاروں کی شناخت کے لیے ستاروں کا جھرمٹ (constellations) کا تصور کیا۔ جھرمٹ کی شکلیں ان چیزوں کے مشابہ تھیں جن سے وہ لوگ واقف تھے۔

آپ رات کے وقت آسمان میں کچھ ستاروں کے جھرمٹ کی شناخت آسانی سے کر سکتے ہیں۔ اس کے لیے آپ کو یہ جاننا ضروری ہے کہ کوئی مخصوص ستاروں کا جھرمٹ کیسا نظر آتا ہے۔ اور رات کے وقت آسمان میں اسے کہاں دیکھا جائے؟

ارسہ میجر یعنی دب اکبر (Ursa Major) سب سے زیادہ مشہور جھرمٹ میں سے ایک ہے جسے آپ موسم گرما میں شروع رات میں دیکھ سکتے ہیں (شکل (a) 17.11)۔

عملی کام 17.6

کیجیے۔ نوٹ کیجیے کہ یہ ستارہ دیگر ستاروں کی طرح مشرق سے مغرب کی طرف حرکت نہیں کرتا۔



شکل 17.13 : قطب تارے کا مقام متعین کرنا

اس بروج کا کچھ گھنٹوں تک مشاہدہ کیجیے۔ کیا آپ کو اس کی شکل میں کوئی تبدیلی نظر آتی ہے؟ کیا آپ کو اس کے مقام میں کوئی تبدیلی نظر آتی ہے؟

آپ مشاہدہ کریں گے کہ جھرمٹ کی شکل برقرار رہتی ہے۔ آپ یہ بھی دیکھیں گے کہ یہ جھرمٹ آسمان میں مشرق سے مغرب کی طرف حرکت کرتا ہوا نظر آتا ہے۔

میں نے سنا ہے کہ ہم دب اکبر (ارسہ میجر) کی مدد سے قطب تارے کا مقام متعین کر سکتے ہیں۔



عملی کام 17.7

عملی کام 17.8


گرمیوں میں رات کے وقت 2-3 گھنٹہ کے وقفہ سے ارسہ میجر کا 3-4 مرتبہ مشاہدہ کیجیے۔ ہر مرتبہ قطب تارے کا مقام



شکل 17.14 : ارسہ میجر قطب تارے کے اطراف چکر لگاتا ہے

اس عمل کو موسم گرما میں رات کے وقت تقریباً 9.00 بجے اس وقت انجام دیجیے جب آسمان میں چاند نہ ہو۔ آسمان میں شمال کی طرف دیکھیے اور ارسہ میجر کی شناخت کیجیے۔ آپ اپنے بڑوں کی بھی مدد لے سکتے ہیں۔ ارسہ میجر کے سرے کے دو ستاروں کو دیکھیے۔ ان ستاروں سے ہو کر گزرنے والی لائن کا تصور کیجیے جیسا کہ شکل 17.13 میں دکھایا گیا ہے۔ اس تصوری خط کو شمال کی سمت میں آگے بڑھائیے (ان دو ستاروں کے درمیان کے فاصلہ کا تقریباً پانچ گنا)۔

یہ خط ایک ستارے پر پہنچتا ہے جو بہت زیادہ چمکدار نہیں ہے۔ یہ قطب تارہ ہے۔ کچھ دیر تک قطب تارے کا مشاہدہ



شکل 17.15 : سائرس کا مقام معلوم کرنا

کیا آپ کو معلوم ہے؟

ستاروں کے کسی جھرمٹ میں صرف 5-10 ستارے ہی نہیں ہوتے بلکہ اس میں متعدد ستارے ہوتے ہیں (شکل 17.16)۔ ہم اپنی



شکل 17.16

متعین کیجیے۔ کیا اسے میجر مشرق سے مغرب کی طرف حرکت کرتا ہے؟ اپنے مشاہدات کا موازنہ شکل 17.14 میں دکھائی گئی حالتوں سے کیجیے۔


درحقیقت سبھی ستارے قطب تارے کا طواف کرتے نظر آتے ہیں۔

نوٹ کیجیے کہ قطب تارہ جنوبی نصف کرہ سے نظر نہیں آتا۔ اسے میجر جیسے کچھ شمالی جھرمٹ بھی جنوبی کرہ کے کچھ مقامات سے نظر نہیں آتے۔

اورین یعنی جوزا (Orion) ایک اور مشہور و معروف جھرمٹ ہے جسے ہم موسم سرما میں رات کے آخری حصہ میں دیکھ سکتے ہیں۔ اس کا شمار آسمان کے عظیم الشان جھرمٹ میں ہوتا ہے۔ اس میں بھی سات یا آٹھ چمکدار ستارے ہوتے ہیں (شکل (a) 17.11)۔ اورین کو شکاری بھی کہتے ہیں۔ اس کے تین درمیانی ستارے شکاری کی پٹی (Belt) کو ظاہر کرتے ہیں۔ چار چمک دار ستارے چار ضلعی کی شکل میں نظر آتے ہیں۔

آسمان میں سب سے زیادہ چمکدار ستارہ سائرس (Sirius) اورین کے نزدیک دکھائی دیتا ہے۔ سائرس کو تلاش کرنے کے لیے اورین کے درمیانی ستاروں سے ہو کر گزرنے والے خط کا تصور کیجیے۔ اس خط کے مشرق کی سمت میں دیکھیے۔ یہ خط آپ کو ایک چمکدار ستارے کی طرف لے جائے گا۔ یہ سائرس ہے (شکل 17.15)۔

آسمان میں شمال کی طرف ایک اور نمایاں جھرمٹ نظر آتا ہے جسے کیسیوپیا (Cassiopeia) کے نام سے جانا جاتا ہے۔ یہ سردیوں میں شروع رات میں نظر آتا ہے۔ یہ انگریزی کے حرف W یا M کی مسخ شدہ شکل جیسا نظر آتا ہے [شکل (c) 17.11]۔



شکل 17.17 : نظام شمسی (پیمانے کے مطابق نہیں ہے)

(Mercury) عطارد، (Venus) زہرہ، (Earth) زمین، (Mars) مریخ، (Jupiter) مشتری، (Saturn) زحل، (Uranus) یورانس اور (Neptune) نیپچون۔
شکل 17.17 میں نظام شمسی کا خاکہ دکھایا گیا ہے۔



میں نے تو پڑھا تھا کہ نظام شمسی میں
نویسارے ہیں۔

کیا آپ کو معلوم ہے؟

سن 2006 تک نظام شمسی میں نویسارے تھے۔ پلوٹو ایسا سیارہ تھا جو سورج سے سب سے زیادہ فاصلہ پر واقع تھا۔
2006 میں بین الاقوامی فلکیاتی یونین (International Astronomical Union-IAU) نے سیارہ کی نئی تعریف کا اتباع کیا جس کے مطابق پلوٹو سیارہ کے زمرے میں نہیں آتا۔ اب یہ نظام شمسی کا سیارہ نہیں ہے۔

برہنہ آنکھوں سے ستاروں کے جھرمٹ کے صرف چمک دار ستاروں کو ہی دیکھ پاتے ہیں۔
وہ ستارے جو کسی ستاروں کے جھرمٹ کی تشکیل کرتے ہیں ہم سے یکساں فاصلہ پر نہیں ہیں۔ وہ آسمان میں صرف ایک خط نگاہ میں ہیں۔

17.4 نظام شمسی

سورج اور اس کا طواف کرنے والے فلکی اجسام نظام شمسی کی تشکیل کرتے ہیں۔ یہ نظام سیاروں (planets)، دُم دار ستاروں (comets)، سیارچے (asteroids) اور ہجر شہابی (meteors) جیسے متعدد اجسام پر مشتمل ہیں۔ سورج اور ان اجسام کے درمیان کشش ثقل کی وجہ سے یہ اجسام سورج کا طواف کرتے رہتے ہیں۔ جیسا کہ آپ جانتے ہیں کہ زمین بھی سورج کا طواف کرتی ہے۔ یہ نظام شمسی کی رکن ہے۔ یہ ایک سیارہ ہے۔ اس کے علاوہ سات اور سیارے ہیں جو سورج کا طواف کرتے ہیں۔ سورج سے فاصلہ کے اعتبار سے ان کی ترتیب اس طرح ہے: عطارد

عملی کام 17.9

اپنے چار پانچ دوستوں کے ساتھ کھیل کے میدان میں جائیے۔ 1 میٹر، 1.8 میٹر، 2.5 میٹر اور 3.8 میٹر نصف قطر کے ہم مرکز دائرے بنائیے (شکل 17.18)۔

اپنے کسی دوست سے کہیے کہ وہ مرکز پر کھڑا ہو جائے اور اپنے آپ کو سورج کے طور پر پیش کرے۔ آپ کے باقی دوست عطارد، زہرہ، زمین اور مریخ کی نمائندگی کر سکتے ہیں۔

اپنے دوستوں سے کہیے کہ وہ اپنے اپنے مدار میں گھڑی کی مخالف سمت میں سورج کا طواف کریں (شکل 17.18)۔ کیا وہ ایک دوسرے سے ٹکراتے ہیں؟



شکل 17.18 : سیارے اپنے اپنے مداروں میں گردش کرتے ہیں

سورج کا طواف کرنے کے ساتھ ساتھ سیارہ لٹو کی طرح اپنے محور پر بھی گردش کرتا ہے (شکل 17.19)۔ سیارے کے ذریعہ ایک گردش مکمل کرنے میں لگا وقت اس کا مدت گردش (period of rotation) کہلاتا ہے۔

کچھ سیاروں کے چاند یا ذیلی سیارے بھی ہوتے ہیں جو ان کا طواف کرتے ہیں۔ ایسا فلکی جسم جو کسی دوسرے فلکی جسم کا طواف کرتا ہے وہ اس کا ذیلی سیارہ (satellite) کہلاتا ہے۔

آئیے نظام شمسی کے کچھ ارکان کے بارے میں معلومات حاصل کریں۔

سورج

سورج (Sun) ایسا ستارہ ہے جو ہم سے سب سے زیادہ نزدیک ہے۔ یہ مسلسل بڑی مقدار میں حرارت اور روشنی خارج کر رہا ہے۔ زمین کی تقریباً تمام توانائی کا ذریعہ سورج ہے۔ درحقیقت یہ تمام سیاروں کے لیے روشنی اور حرارت کا اہم ذریعہ ہے۔

سیارے

سیارے (Planets) ستاروں کی طرح نظر آتے ہیں لیکن ان کی اپنی روشنی نہیں ہوتی۔ یہ صرف اپنے اوپر پڑنے والی سورج کی روشنی کو منعکس کرتے ہیں۔ کیا آپ ستاروں اور سیاروں میں فرق محسوس کر سکتے ہیں؟

سیاروں اور ستاروں کے درمیان فرق کرنے کا سب سے آسان طریقہ یہ ہے کہ ستارے ٹمٹماتے ہیں جب کہ سیارے ایسا نہیں کرتے۔ ستاروں کی مناسبت میں سیاروں کی پوزیشن تبدیل ہوتی رہتی ہے۔

سیارے کا ایک متعین راستہ ہوتا ہے جس پر یہ سورج کا طواف کرتا ہے۔ یہ راستہ مدار (orbit) کہلاتا ہے۔ سیارہ سورج کا ایک طواف مکمل کرنے میں جتنا وقت لیتا ہے وہ اس سیارے کا مدت طواف (period of revolution) کہلاتا ہے۔ سورج سے سیارہ کا فاصلہ بڑھنے کے ساتھ ساتھ مدت طواف میں بھی اضافہ ہوتا جاتا ہے۔



میں یہ جاننا چاہتا ہوں کہ سورج کا طواف کرتے وقت سیارے ٹکراتے کیوں نہیں ہیں؟

چکا چوندھ میں چھپے رہنے کی وجہ سے اس کا مشاہدہ بہت مشکل ہے۔
تاہم طلوع آفتاب کے فوراً پہلے اور غروب آفتاب کے فوراً بعد اسے
افتق پر دیکھا جاسکتا ہے۔ یہ ان جگہوں سے نظر آتا ہے جہاں
درختوں یا عمارتوں کی وجہ سے افتق کو دیکھنے میں رکاوٹ نہیں آتی۔
عطارد کا کوئی ذیلی سیارہ نہیں ہے۔



شکل 17.19 : سیارہ لٹو کی طرح اپنے محور پر گردش کرتا ہے

زہرہ



زہرہ (Venus) زمین کا نزدیک ترین پڑوسی سیارہ ہے۔ یہ رات
کے وقت آسمان میں سب سے زیادہ چمکدار سیارہ ہے۔
بعض اوقات زہرہ مشرقی آسمان میں طلوع آفتاب سے پہلے
نظر آجاتا ہے۔ کبھی کبھی یہ غروب آفتاب کے بعد مغربی آسمان میں
نظر آتا ہے۔ اسی لیے اکثر اسے صبح یا شام کا ستارہ کہتے ہیں حالانکہ
یہ ستارہ نہیں ہے۔ آسمان میں زہرہ کو تلاش کرنے کی کوشش کیجیے۔
زہرہ کا اپنا کوئی چاند یا ذیلی سیارہ نہیں ہے۔ اپنے محور پر زہرہ
کی گردش قدرے خلاف معمول ہے۔ یہ سیارہ مشرق سے مغرب کی
طرف گردش کرتا ہے جبکہ زمین اپنے محور پر مغرب سے مشرق کی
طرف گردش کرتی ہے۔

عملی کام 17.10

کسی اخبار یا جرنل میں دیکھ کر معلوم کیجیے کہ زہرہ آسمان میں
کس وقت نظر آئے گا۔ آپ زہرہ کی شناخت اس کی چمک
کی بنیاد پر باسانی کر سکتے ہیں۔ یاد رکھیے کہ زہرہ کو آسمان



زمین سورج کا طواف کرتی ہے۔ کیا اس
وجہ سے زمین سورج کا ذیلی سیارہ ہے؟

زمین کو سورج کا ذیلی سیارہ کہا جاتا ہے۔ حالاں کہ عام طور
سے ہم اسے سورج کا سیارہ کہتے ہیں۔ ہم سیاروں کا طواف کرنے
والے اجرام کے لیے ہی سیارہ (Satellite) اصطلاح کا استعمال
کرتے ہیں۔ چاند زمین کا ذیلی سیارہ ہے۔
کئی انسان ساختہ ذیلی سیارے زمین کا طواف کر رہے ہیں۔ انھیں
مصنوعی ذیلی سیارے (Artificial Satellites) کہتے ہیں۔

عطارد



عطارد (Mercury) سورج سے سب سے زیادہ نزدیک سیارہ
ہے۔ یہ ہمارے نظام شمسی کا سب سے چھوٹا سیارہ ہے۔ چونکہ
عطارد سورج کے بہت زیادہ نزدیک ہے لہذا زیادہ تر وقت سورج کی

اپنے ماحول کو محفوظ رکھنے کے لیے مخصوص احتیاط برتنی چاہیے تاکہ زمینی زندگی کی بقا کو کسی قسم کا خطرہ لاحق نہ ہو سکے۔



میں بہت زیادہ اونچائی پر نہیں دیکھا جاسکتا۔ آپ کو طلوع آفتاب سے 1 تا 3 گھنٹہ پہلے یا غروب آفتاب کے 1 تا 3 گھنٹہ بعد زہرہ کا مشاہدہ کرنے کی کوشش کرنی چاہیے۔



کیا اس کا مطلب یہ ہے کہ زہرہ پر طلوع آفتاب مغرب میں اور غروب آفتاب مشرق میں ہوتا ہوگا؟

خلا سے دیکھنے پر زمین کی سطح پر موجود پانی اور بری خطہ سے روشنی کے انعکاس کی وجہ سے یہ نیلی ہری نظر آتی ہے۔ زمین کا گردش محور اس کے مدار کے مستوی کے عمودی نہیں ہے۔ اس کا اپنے محور پر جھکاؤ زمین پر موسموں میں تبدیلی کے لیے ذمہ دار ہے۔ زمین کا صرف ایک ہی چاند ہے۔

اگر میری عمر 13 برس ہے تو میں نے سورج کے اطراف کتنے چکر مکمل کر لیے ہیں؟



اگر آپ کو موقع ملے تو دوربین کی مدد سے زہرہ کا مشاہدہ کرنے کی کوشش کیجیے۔ آپ کو چاند کی طرح زہرہ کی مختلف ہیئتیں نظر آئیں گی (شکل 17.20)۔




شکل 17.20 : زہرہ کی مختلف ہیئتیں

مرخ



اگلا سیارہ جو زمین کے مدار کے باہر پہلا سیارہ ہے وہ مرخ (Mars) ہے۔ یہ ہلکا سا گاجری رنگ کا نظر آتا ہے۔ اسی لیے اسے سرخ سیارہ بھی کہتے ہیں۔ مرخ کے دو قدرتی ذیلی سیارے ہیں۔

مشتری



مشتری (Jupiter) نظام شمسی کا سب سے بڑا سیارہ ہے۔ یہ سیارہ اتنا بڑا ہے کہ اس میں تقریباً 1300 زمینیں سما سکتی ہیں۔ تاہم مشتری کی کمیت (Mass) زمین کی کمیت کا 318 گنا ہے۔ یہ اپنے محور پر بڑی تیزی سے گردش کرتا ہے۔

زمین



زمین (Earth) نظام شمسی کا وہ واحد سیارہ ہے جس پر زندگی کا وجود ہے۔ کچھ مخصوص ماحولیاتی حالات زمین پر زندگی کے وجود اور اس کے تسلسل کے لیے ذمہ دار ہیں۔ ان میں زمین کا سورج سے مناسب فاصلہ پر ہونا بھی شامل ہے تاکہ زمین پر درجہ حرارت کا صحیح رینج، پانی کی موجودگی، مناسب فضا اور اوزون (ozone) کا غلاف قائم رہ سکے۔




میرا خیال یہ ہے اگر آپ ایک اتنی بڑی گیند لیں جس میں تقریباً 1300 مٹر کے دانے سما سکیں تو گیند مشتری کو ظاہر کرے گی اور ہر ایک مٹر کا دانہ زمین کی نمائندگی کرے گا۔

مشتری کے متعدد ذیلی سیارے ہیں۔ اس کے چاروں طرف دھندلے حلقے بھی موجود ہیں۔ آپ مشتری کی شناخت باسانی کر سکتے ہیں کیوں کہ یہ آسمان میں کافی چمکدار نظر آتا ہے۔ اگر آپ دوربین سے اس کا مشاہدہ کرتے ہیں تو آپ اس کے چار بڑے چاند بھی دیکھ سکتے ہیں (شکل 17.22)۔

زحل

مشتری کے بعد زحل (Saturn) سیارہ ہے جو زرد رنگ کا نظر آتا ہے۔ اس کے خوبصورت حلقے اسے نظام شمسی میں یکتا مقام عطا کرتے ہیں۔ یہ حلقے برہنہ آنکھوں سے نظر نہیں آتے۔ آپ چھوٹی دوربین کی مدد سے ان کا مشاہدہ کر سکتے ہیں۔ زحل کے بھی متعدد ذیلی سیارے ہیں۔


آپ زمین کے خط استوا (equator) سے واقف ہیں۔ خط استوا کا مستوی زمین کا استوائی مستوی (equatorial plane) کہلاتا ہے (شکل 17.21)۔ وہ مستوی جس میں زمین سورج کا طواف کرتی ہے اسے زمین کا مداری مستوی (orbital plane) کہتے ہیں (شکل 17.21)۔ یہ دونوں مستوی ایک دوسرے سے 23.5° کے زاویہ پر جھکے ہوئے ہیں۔ اس کا مطلب یہ ہے کہ زمین کا محور اپنے مداری مستوی سے 66.5° کے زاویہ پر جھکا ہوا ہے۔



شکل 17.21 : زمین جھکے ہوئے محور پر گردش کرتی ہے



شکل 17.22 : مشتری اور اس کے چار بڑے ذیلی سیارے



بوجھو کے ذہن میں ایک شوخ خیال پیدا ہوا! "اگر ہم یہ تصور کریں کہ زحل کسی بڑے تالاب کے اندر ہے تو کیا یہ اس میں تیرے گا" (شکل 17.23)۔

شکل 17.23 : زحل پانی کے مقابلے کم کثیف ہے کے مقابلے سورج کے بہت زیادہ قریب ہیں۔ انہیں اندرونی سیارے (Inner Planets) کہا جاتا ہے۔ اندرونی سیاروں کے بہت کم چاند ہوتے ہیں۔


وہ سیارے جو مرتخ کے مدار سے باہر ہیں مثلاً مشتری، زحل، یورانس اور نیپچون اندرونی سیاروں کے مقابلے زیادہ دور ہیں۔ انہیں بیرونی سیارے (Outer Planets) کہا جاتا ہے۔ ان

زحل کے متعلق ایک دلچسپ بات یہ ہے کہ تمام سیاروں میں یہ سب سے کم کثیف (least dense) ہے۔ اس کی کثافت پانی سے بھی کم ہے۔


یورانس اور نیپچون

یورانس (Uranus) اور نیپچون (Neptune) یہ نظام شمسی کے سب سے باہر والے سیارے ہیں۔ انہیں صرف بڑی دوربینوں کی مدد سے دیکھا جاسکتا ہے۔ زہرہ کی طرح یورانس بھی مشرق سے مغرب کی طرف گردش کرتا ہے۔ یورانس کی نمایاں خصوصیت یہ ہے کہ اس کا گردشی محور بہت زیادہ جھکا ہوا ہے (شکل 17.24)۔ اس کی وجہ سے یہ اپنی مداری گردش کے دوران اپنے پہلو پر جھکتا ہوا نظر آتا ہے۔

پہلے چار سیارے عطارد، زہرہ، زمین اور مرتخ دیگر چار سیاروں




شکل 17.24 : اپنے مداری راستے پر یورانس



شکل 17.25 : ایسٹرائڈ پٹی

زیادہ ہوتی ہے۔ دُم دار تارہ عام طور سے چمک دار سر اور لمبی دُم والا ہوتا ہے۔ دُم دار تارہ جیسے جیسے سورج کے نزدیک جاتا ہے اس کی دُم کا سائز بڑھتا جاتا ہے۔ دُم دار تارے کی دُم ہمیشہ سورج سے دور رہتی ہے (شکل 17.26)۔

ایسے کئی دُم دار تارے دریافت ہوئے ہیں جو ایک خاص مدت کے بعد نظر آتے ہیں۔ ہیلی کا دُم دار تارہ (Halley's comet) ہر 76 سال کے بعد نظر آتا ہے۔ پچھلی مرتبہ اسے 1986 میں دیکھا گیا تھا۔ کیا آپ بتا سکتے ہیں کہ اگلی مرتبہ ہیلی کا دُم دار تارہ کب نظر آئے گا؟



شکل 17.26 : دُم دار تارے کی مختلف حالتیں

کے اطراف میں حلقہ نظام (Ring System) موجود ہیں۔ بیرونی سیاروں کے بہت سے چاند ہوتے ہیں۔

17.5 نظام شمسی کے کچھ اور اراکین

کچھ اور فلکی اجسام بھی ہیں جو سورج کا طواف کرتے ہیں۔ یہ بھی نظام شمسی کے اراکین ہیں۔ آئیے ان کا مطالعہ کریں۔

ایسٹرائڈ یعنی سیارچے

مریخ اور مشتری کے مداروں کے درمیان بہت زیادہ خالی جگہ ہے (شکل 17.25)۔ اس خالی جگہ میں بہت سارے چھوٹے اجسام پائے جاتے ہیں جو کہ سورج کا طواف کرتے رہتے ہیں۔ انھیں ایسٹرائڈ یعنی سیارچے (Asteroids) کہتے ہیں۔ ایسٹرائڈ کو صرف بڑی دوربینوں کی مدد سے ہی دیکھا جاسکتا ہے۔

دُم دار تارے

دُم دار تارے (Comets) بھی ہمارے نظام شمسی کے رکن ہیں۔ یہ بہت زیادہ بیضوی مداروں میں سورج کا طواف کرتے ہیں۔ تاہم سورج کے اطراف ان کی مداری گردش کی مدت عام طور سے بہت

کچھ شہاب ثاقب اتنے بڑے ہوتے ہیں کہ وہ تبخیر ہونے سے پہلے ہی زمین پر پہنچ جاتے ہیں۔ جو شہاب ثاقب زمین پر پہنچ جاتے ہیں انہیں حجر شہابی (meteorite) کہا جاتا ہے۔ حجر شہابی سے سائنس دانوں کو اس مادہ کی نوعیت کا پتہ لگانے میں مدد ملتی ہے جس سے نظام شمسی کی تشکیل ہوئی ہے۔

شہاب ثاقب کی بوچھاڑ

جب زمین کسی دم دار تارے کی دم کو پار کرتی ہے تو شہاب ثاقب کے جھنڈ نظر آتے ہیں۔ انہیں شہاب ثاقب کی بوچھاڑ (meteor showers) کہتے ہیں۔ کچھ شہاب ثاقب کی بوچھاڑ ایک متعین وقفہ کے بعد ہر سال ہوتی ہے۔ آپ کسی سائنسی رسالے یا انٹرنیٹ کی مدد سے ان کے ظاہر ہونے کے وقت کا پتہ لگا سکتے ہیں۔

مصنوعی سیارچے

آپ نے یہ سنا ہوگا کہ ایسے کئی مصنوعی ذیلی سیارچے ہیں جو زمین کا طواف کر رہے ہیں۔ آپ یہ جاننے کے متمنی ہوں گے کہ مصنوعی سیارچے قدرتی سیارچوں سے کس طرح مختلف ہیں؟ مصنوعی سیارچے انسانوں کے بنائے ہوئے ہیں۔ انہیں زمین سے چھوڑا گیا ہے۔ یہ زمین کے قدرتی سیارچوں یعنی چاند کے مقابلے زیادہ نزدیک سے زمین کا طواف کرتے ہیں۔

ہندوستان نے کئی مصنوعی سیارچے بنائے ہیں اور انہیں خلا میں داخل کیا ہے۔ آریہ بھٹ سب سے پہلا ہندوستانی سیارچہ تھا۔ EDUSAT، Kalpana-1، IRS، INSAT وغیرہ کچھ اور ہندوستانی مصنوعی سیارچے ہیں (شکل 17.28)۔

مصنوعی سیارچوں کے کئی عملی استعمال ہیں۔ ان کا استعمال

دُم دار تاروں کے متعلق توہمات

کچھ لوگ سوچتے ہیں کہ دُم دار تارے جنگ، وباؤں اور سیلاب جیسی آفات کی خبر دینے والے ہیں۔ لیکن یہ سب من گھڑت اور توہم پرستی ہے۔ دُم دار تارے کا نظر آنا ایک قدرتی مظہر ہے، اس سے خوفزدہ ہونے کی کوئی وجہ نہیں ہے۔

شہاب ثاقب اور حجر شہابی

رات کے وقت جب آسمان صاف ہو اور چاند بھی نکلا ہو انہ ہ تو کبھی کبھی آپ کو آسمان میں تیز روشنی کی لکیر سی نظر آ سکتی ہے (شکل 17.27)۔ اسے عام طور سے ٹوٹا ہوا تارہ (shooting star) کہتے ہیں، حالاں کہ یہ تارہ نہیں ہے۔ یہ شہاب ثاقب (meteors) کہلاتے ہیں۔ شہاب ثاقب عموماً چھوٹے اجسام ہیں جو وقتاً فوقتاً زمین کے کرہ باد میں داخل ہو جاتے ہیں۔ اس وقت ان کی چال بہت زیادہ ہوتی ہے۔ کرہ باد کی رگڑ کی وجہ سے یہ بہت زیادہ گرم ہو جاتے ہیں اور چمک کے ساتھ بہت جلد ان کی تبخیر ہو جاتی ہے۔ اسی لیے تیز روشنی کی لکیر بہت مختصر وقفہ کے لیے ہی نظر آتی ہے۔



شکل 17.27 : شہاب ثاقب کی دھاری



میں آپ کو بتانا چاہتی ہوں کہ ریہوٹ سینسنگ
سے ہماری مراد فاصلہ سے اطلاعات جمع
کرنے سے ہے۔

موسم کی پیشین گوئی، ریڈیو اور ٹیلی ویژن کے سگنلوں کی اشاعت
میں کیا جاتا ہے۔ ان کا استعمال ترسیل اور ریہوٹ سینسنگ میں بھی
کیا جاتا ہے۔



شکل 17.28 : کچھ ہندوستانی سیارچے

آپ نے کیا سیکھا

- چاند کی ہینتوں کے نظر آنے کی وجہ یہ ہے کہ ہم چاند کا صرف وہ حصہ ہی دیکھ سکتے ہیں جو سورج کی روشنی کو ہماری طرف منعکس کرتا ہے۔
- ستارے ایسے اجسام فلکی ہیں جو خود اپنی روشنی خارج کرتے ہیں۔ ہمارا سورج بھی ایک ستارہ ہے۔
- ستاروں کے فاصلوں کو نوری سال میں ظاہر کیا جاتا ہے۔
- ستارے مشرق سے مغرب کی طرف حرکت کرتے نظر آتے ہیں۔
- زمین سے دیکھنے پر قطب تارہ ایک ہی جگہ نظر آتا ہے کیوں کہ یہ زمین کے محور کی سمت پر واقع ہے۔
- جھرمٹ تاروں کے ایسے مجموعے ہیں جو جانی پہچانی شکلیں بناتے ہوئے نظر آتے ہیں۔
- نظام شمسی آٹھ سیاروں، ایسٹرائڈ، دم دار تاروں اور شہاب ثاقب پر مشتمل ہے۔
- وہ جسم جو کسی دوسرے جسم کا طواف کرتا ہے ذیلی سیارہ کہلاتا ہے۔
- چاند زمین کا قدرتی ذیلی سیارہ ہے۔ کچھ دیگر سیاروں کے بھی قدرتی ذیلی سیارے ہیں۔
- زہرہ رات کے وقت آسمان میں سب سے زیادہ چمک دار نظر آنے والا سیارہ ہے۔
- مشتري نظام شمسی کا سب سے بڑا سیارہ ہے۔
- مصنوعی سیارچے زمین کا طواف کرتے ہیں۔ وہ چاند کے مقابلے میں زمین کے بہت زیادہ نزدیک ہیں۔
- مصنوعی سیارچوں کا استعمال موسم کی پیشین گوئی، فاصلاتی ترسیل اور ریموٹ سینسنگ میں کیا جاتا ہے۔

کلیدی الفاظ

(ARTIFICIAL SATELLITES)	مصنوعی سیارچے
(ASTEROIDS)	ایسٹرائڈ یعنی سیارچے
(CASSIOPEIA)	کیسیوپیا
(CELESTIAL OBJECTS)	فلکی اجسام
(COMETS)	دم دار تارے
(CONSTELLATIONS)	ستاروں کے جھرمٹ
(LIGHT YEAR)	نوری سال
(METEORITES)	حجر شہابی
(METEORS)	شہاب ثاقب
(NATURAL SATELLITES)	قدرتی ذیلی سیارے
(ORBIT)	مدار
(ORION)	اورین یعنی جوزا
(PHASES OF MOON)	چاند کی ہینتیں
(PLANETS)	سیارے
(POLE STAR)	قطب تارہ
(REMOTE SENSING)	ریموٹ سینسنگ
(SOLAR SYSTEM)	نظام شمسی
(STARS)	ستارے
(URSA MAJOR)	ارسہ میجر یعنی دب اکبر

سوال نمبر 1 تا 3 میں صحیح جواب کا انتخاب کیجیے۔

1- مندرجہ ذیل میں سے کون نظام شمسی کا رکن نہیں ہے؟

(a) ایسٹرائڈ یعنی سیارچے

(b) ذیلی سیارہ

(c) ستاروں کا جھرمٹ

(d) دُوم دارتارہ

2- ان میں سے کون سورج کا سیارہ نہیں ہے؟

(a) سائرس

(b) عطارد

(c) زحل

(d) زمین

3- چاند کی مختلف ہیئتیں نظر آنے کی وجہ یہ ہے کہ

(a) ہم چاند کا صرف وہ حصہ دیکھ سکتے ہیں جو روشنی کو ہماری طرف منعکس کرتا ہے۔

(b) ہمارے اور چاند کے درمیان کا فاصلہ تبدیل ہوتا رہتا ہے۔

(c) زمین کا سایہ چاند کی سطح کے صرف کچھ حصہ کو ہی ڈھک پاتا ہے۔

(d) چاند کے کرہ باد کی موٹائی مستقل نہیں ہے۔

4- خالی جگہوں کو پر کیجیے۔

(a) سورج سے سب سے زیادہ فاصلہ پر واقع سیارہ _____ ہے۔

(b) گاجری رنگ کا نظر آنے والا سیارہ _____ ہے۔

(c) تاروں کے ایسے مجموعے جو کہ آسمان میں پیٹرن بناتے ہوئے نظر آتے ہیں _____ کہلاتے ہیں۔

(d) وہ فلکی جسم جو کسی سیارہ کا طواف کرتا ہے _____ کہلاتا ہے۔

(e) شوٹنگ اسٹار درحقیقت _____ نہیں ہیں۔

(f) سیارچے ایسٹرائڈ _____ اور _____ کے مداروں کے درمیان میں پائے جاتے ہیں۔

5- مندرجہ ذیل بیانات کے سامنے بریکٹ میں صحیح یا غلط لکھیے۔

- () (a) قطب تارہ نظام شمسی کا رکن ہے۔
 () (b) عطارد نظام شمسی کا سب سے چھوٹا سیارچہ ہے۔
 () (c) یورانس نظام شمسی میں سب سے زیادہ دور واقع ہے۔
 () (d) INSAT ایک مصنوعی ذیلی سیارہ ہے۔
 () (e) نظام شمسی میں نو سیارے ہیں۔
 () (f) اورین یعنی جوزا نامی ستاروں کے جھرمٹ کو صرف دور بین کی مدد سے ہی دیکھا جاسکتا ہے۔

6- کالم A کالم B کا جوڑ ملائیے:

B	A
(a) زحل	(i) اندرونی سیارے
(b) قطب تارہ	(ii) بیرونی سیارے
(c) گریٹ بیئر	(iii) ستاروں کا جھرمٹ
(d) چاند	(iv) زمین کا ذیلی سیارہ
(e) زمین	
(f) اورین یعنی جوزا	
(g) مریخ	

7- اگر زہرہ شام کے ستارے کے طور پر نظر آتا ہے تو آپ اسے آسمان کے کس حصہ میں پائیں گے؟

8- نظام شمسی کے سب سے بڑے سیارہ کا نام لکھیے۔

9- ستاروں کا جھرمٹ کیا ہے؟ کنھیں دو جھرمٹوں کے نام لکھیے۔

10- (a) ارسہ میجر یعنی دب اکبر اور (b) اورین یعنی جوزا میں نمایاں ستاروں کے نسبتی مقام کو دکھانے کے لیے خاکہ بنائیے۔

11- سیاروں کے علاوہ نظام شمسی کے دوارکان کے نام لکھیے۔

12- واضح کیجیے کہ آپ ارسہ میجر یعنی دب اکبر کی مدد سے قطب تارے کا مقام کس طرح متعین کر سکتے ہیں؟


13- کیا آسمان میں سبھی ستارے حرکت کرتے ہوئے نظر آتے ہیں؟ واضح کیجیے۔

14- ستاروں کے درمیان کے فاصلہ کو نوری سال میں کیوں ظاہر کرتے ہیں؟ آپ اس بیان سے کیا سمجھتے ہیں کہ کوئی ستارہ زمین سے آٹھ نوری

سال کے فاصلہ پر ہے؟

15- مشتری کا نصف قطر زمین کے نصف قطر کا 11 گنا ہے۔ زمین اور مشتری کے جموں کی نسبت کا حساب لگائیے۔ مشتری میں کتنی زمینیں سما سکتی ہیں؟


16 - بوجھو نے نظام شمسی کا مندرجہ ذیل خاکہ (شکل 17.29) تیار کیا ہے۔ کیا یہ خاکہ صحیح ہے؟ اگر نہیں، تو اسے درست کیجیے۔



شکل 17.29

توسیعی آموزش - عملی کام اور پروجیکٹ

- 1 - اگر ممکن ہو تو کسی پلانٹیریئم (Planetarium) کا دورہ کیجیے۔ ہمارے ملک کے کئی شہروں میں پلانٹیریئم ہیں۔ پلانٹیریئم کے اندر آپ ستاروں، ستاروں کے جھرمٹ اور سیاروں کو ایک بڑے گنبد کے اوپر دیکھ سکتے ہیں۔
 - 2 - رات میں جب چاند نہ ہو تو آسمان کا کچھ گھنٹوں تک مشاہدہ کیجیے۔ کسی شہاب ثاقب کو دیکھیے جو کہ روشنی کی لکیر کی طرح نظر آتا ہے۔ شہاب ثاقب کا مشاہدہ کرنے کے لیے ستمبر اور نومبر کا وقت مناسب ہے۔
 - 3 - برہنہ آنکھوں سے نظر آنے والے سیاروں نیز گریٹ بیئر اور این جیسے کچھ نمایاں ستاروں کے جھرمٹ کی شناخت کرنا سیکھیے۔ قطب تارے اور سائرس کے نام متعین کرنے کی کوشش کیجیے۔
 - 4 - اپنے گھر کی چھت یا کسی کھیل کے میدان میں کوئی ایسی مناسب جگہ منتخب کیجیے جہاں سے طلوع آفتاب کو واضح طور پر دیکھ سکتے ہیں۔ یاد رکھیے آپ کو یہ عملی کام کچھ مہینوں تک انجام دینا ہوگا لہذا جگہ کا انتخاب احتیاط سے کیجیے۔ کسی چارٹ پیپر پر مشرقی افق کا خاکہ کھینچیے جس میں بڑے درختوں، کھمبوں وغیرہ کو دکھایا گیا ہو۔ اس چارٹ پیپر کے خاکہ کی نشاندہی کیجیے تاکہ ہر مرتبہ آپ اسے ایک ہی حالت میں رکھ سکیں۔ ہر دو ہفتوں کے بعد اپنے چارٹ پر اس جگہ کو نوٹ کیجیے جہاں سے سورج طلوع ہوتا ہے۔ اپنے مشاہدہ کی تاریخ بھی نوٹ کیجیے۔ اس عمل کو چند مہینوں تک دوہرائیے (شکل 17.30)۔
- مشورہ : آپ مشاہدات کو نومبر یا مئی کے مہینہ سے شروع کیجیے۔



شکل 17.30 : مختلف تاریخوں میں طلوع آفتاب کا مقام

کیا سورج ہمیشہ ایک ہی سمت سے طلوع ہوتا ہے؟ اپنے مشاہدات پر اپنے اساتذہ، والدین اور □□ یا پڑوس کے بڑے افراد سے گفتگو کیجیے۔

ایک شام میں صرف دو دن یعنی 21 مارچ اور 23 ستمبر کو ہی سورج ٹھیک مشرق میں طلوع ہوتا ہے۔ باقی تمام دن طلوع آفتاب یا تو شمال مشرق یا جنوب مشرق میں ہوتا ہے۔

خط سرطان (21 جون) سے طلوع آفتاب کا نقطہ رفتہ رفتہ جنوب کی طرف کھسکنے لگتا ہے۔ تب سورج کو دکشانیان (جنوب کی طرف متحرک) کہتے ہیں۔ یہ جنوب کی طرف خط جدی (22 دسمبر) تک متحرک رہتا ہے۔ اس کے بعد طلوع آفتاب کا نقطہ سمت تبدیل کرتا ہے اور شمال کی طرف حرکت پذیر ہو جاتا ہے۔ اس صورت میں سورج کو اترایان (شمال کی طرف متحرک) کہا جاتا ہے۔

5۔ طلبا کا ایک گروپ بنائیے۔ سیاروں اور ان کے نسبتی سائز کو ظاہر کرنے والا نظام شمسی کا ماڈل تیار کیجیے۔ اس کے لیے ایک بڑا چارٹ پیپر لیجیے۔ (جدول 17.1 کا استعمال کیجیے) آپ اخبار، چکنی مٹی یا پلاسٹیسین کا استعمال کر کے بھی گولے بنا سکتے ہیں۔ آپ ان گولوں کو مختلف رنگ کے کاغذ سے ڈھک سکتے ہیں۔ اپنے ماڈل کی کلاس میں نمائش کیجیے۔

جدول 17.1

سیارے کا نام	تقریبی نصف قطر (زمین کو 1 اکائی تسلیم کرتے ہوئے)	سورج سے تقریبی فاصلہ (زمین کے فاصلہ کو 1 اکائی مانتے ہوئے)	مدت طواف	مدت گردش
عطارد	0.40	0.39	88 دن	59 دن
زھرہ	0.95	0.72	225 دن	243 دن
زمین	1.00	1.00	365.25 دن	24 گھنٹہ
مرخ	0.55	1.50	687 دن	24 گھنٹہ 37 منٹ
مشتری	11.00	5.20	12 سال	9 گھنٹہ 55 منٹ
زحل	9.00	9.50	29.46 سال	10.66 گھنٹہ
یورانس	4.00	19.20	84 سال	17.2 گھنٹہ
نیپچون	3.90	30.00	165 سال	16.1 گھنٹہ

6۔ سورج سے سیاروں کے فاصلہ کو دکھاتے ہوئے نظام شمسی کا اسکیل ماڈل بنانے کی کوشش کیجیے (جدول 17.1 کا استعمال کیجیے)۔ کیا آپ کو کوئی پریشانی ہوئی؟ اس کی وضاحت کیجیے۔

7۔ مندرجہ ذیل پہیلی کو حل کیجیے اور اسی قسم کی پہیلیاں خود بنانے کی کوشش کیجیے۔ پہلا حرف کامل میں ہے لیکن حاصل میں نہیں ہے۔

میرا دوسرا حرف بشارت میں بھی ہے اور شرارت میں بھی۔

میرا تیسرا حرف بارات میں ہے لیکن میراث میں نہیں۔

میرا چوتھا حرف رضوان میں بھی ہے رخسار میں بھی۔

میرا آخری حرف روٹی میں ہے لیکن دال میں نہیں

میں ایک سیارہ ہوں جو سورج کا طواف کرتا ہوں۔

موضوع سے متعلق اور زیادہ جانکاری کے لیے آپ مندرجہ ذیل ویب سائٹ دیکھیے:

- <http://www.nineplanets.org>
- <http://www.kidsastronomy.com>
- <http://www.solarsystem.nasa.gov/planets>
- <http://aa.usno.navy.mil/fazz/does/moon-phases.html>

کیا آپ کو معلوم ہے؟

قدیم زمانے میں لوگ یہ مانتے تھے کہ زمین اس کائنات کا مرکز ہے اور چاند، سیارے، سورج اور ستارے اس کا طواف کرتے ہیں۔ تقریباً 500 سال قبل پولینڈ کے پادری اور ماہر فلکیات نکولس کاپرنکس (1473-1543) نے یہ کہا تھا کہ سورج نظام شمسی کا مرکز ہے اور سیارے اس کا طواف کرتے ہیں۔ یہ ایک انقلابی تصور تھا۔ کاپرنکس خود اپنے اس کام کو شائع کرنے میں جھجک محسوس کر رہے تھے۔ ان کے اس کام کو ان کی وفات کے بعد 1543 میں شائع کیا گیا۔

1609 میں گیلیلیو نے خود اپنی دوربین تیار کی۔ اس دوربین کی مدد سے گیلیلیو نے مشتری کے چاند، زہرہ کی مختلف ہیئتیں اور زحل کے حلقوں کا مشاہدہ کیا۔ اس نے یہ ثابت کیا کہ سبھی سیارے سورج کا طواف کرتے ہیں، زمین کا نہیں۔

اس طرح آپ دیکھتے ہیں کہ خیالات اور تصورات تبدیل ہوتے رہتے ہیں۔ آپ کا اپنے تصورات کے بارے میں کیا خیال ہے؟ اگر مناسب ثبوت موجود ہیں تو کیا آپ کھلے ذہن سے نئے تصورات کو تسلیم کر لیتے ہیں؟